



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



12 - 4772/1
04 - 08 - 2021

Врз основа на член 22 и член 23 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 од Деловникот за работа на Државната комисија за спречување на корупцијата, Државната комисија за спречување на корупцијата постапувајќи по пријава поднесена од познат подносител на 50-тата седница одржана на ден 21.07.2021 година донесе

ОДЛУКА

Пријавата со број 12-4772/1 доставена од ///, Општина ///, СЕ ОТФРЛА.

Државната комисија за спречување на корупцијата, согласно одредбите од Законот за спречување на корупцијата и судирот на интереси, по наводите од посочената пријава има постапувано, за што е донесена одлука со број 12-425/3 од 21.06.2021 година којашто е објавена на веб страната на ДКСК.

Предметот со број 12-4772/1 од 10.10.2019 година да се затвори и да се архивира.

До подносителот на пријавата да се достави Одлуката на ДКСК, со образложението.

Одлуката на ДКСК, со образложението, во деперсонализирана форма, да се објави на веб страницата на ДКСК во рок од 5 (пет) дена од донесувањето.

Образложение

Предметот со број 12-4772/1 од 10.10.2019 година е оформлен врз основа на пријава, доставена до Државната комисија за спречување на корупцијата од страна на ///, Општина /// на 08.10.2019 година, преку допис од Општина /// во чиј прилог се доставени и дописите доставени до Општината од страна на ///.

Во пријавата се изнесени наводи за ископ на песок и чакал од коритото на реката /// во атарот на селото /// со кој се менува водотекот на реката и се сечат дрвја со што се зголемува ризикот од ерозија на земјиштето и се нарушува постојниот еко-систем, претставува опасност за прекин на снабдувањето со вода за пиење, и ризик од уништување на огромна површина на обработливо земјиште по течението на ///, од селото /// до селото ///. Барањата на подносителите се во насока на одземање на дозволите, со цел престанок со ископ на песок, и престанок на сеча и уништување на заштитените појаси. Во пријавата е изнесено и дека подносителите во текот на 2019 година доставиле повеќе претставки до Општина ///, Министерството за животна средина и просторно планирање, до Владата, до Државниот инспекторат за животна средина и до Инспекцискиот совет.

Државната комисија за спречување на корупцијата утврди дека веќе има постапувано по наводите од посочената пријава во предмет со број 12-425/1 од 26.01.2021 година за што на 49-тата седницата на ДКСК, одржана на 07.06.2021 година донесена е Одлука за запирање на постапувањето по наводите од посочениот предмет поради надминување на состојбите, односно одземање на концесија за ископ на песок на наведената локација, а по надлежно постапување на Државниот инспекторат за животна средина. Одлуката број 12-425/3 од 21.06.2021 година е објавена на веб страната на ДКСК.



Имајќи го предвид погоре наведеното, Државната комисија за спречување на корупцијата одлучи како во диспозитивот на оваа Одлука.

По заклучок на седница на ДКСК
Изработено од: А.Р.М.
Одобрено од: К.Н., член на ДКСК

ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Претседател
Билјана Ивановска

